

धर्मप्रांतीय उपासना आयोग, वसई
उपवासकाळ चौथा रविवार - २२ मार्च २०२०
श्रद्धावंतांच्या प्रार्थना

धर्मगुरुः : माझ्या वंधुभगिनींनो, आम्हाला सदैव प्रार्थना करण्याची गरज आहे आणि विशेषतः या प्रायश्चितकाळात तर अधिक प्रार्थना करण्याची गरज आहे . ग्रिस्तासह एकनिष्ठेने जागृत राहून आपण आपल्या स्वर्गीय पित्याकडे प्रार्थना करू या .

प्रतिसाद : प्रभो, आमची प्रार्थना ऐक .

१. आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना प्रकाशाचे दूत होऊन भाविकांची श्रद्धा वृद्धिगत करण्यासाठी पवित्र आत्म्याची शक्ती व आरोग्य लाभावे म्हणून आपण प्रार्थना करू या .
२. आपल्या सर्व राजकीय व सामाजिक नेत्यांनी देशहिताची कामे करीत असताना कोरोनो विषाणूवर नियंत्रण आणण्यासाठी तसेच ह्या विषाणूने आजारी असलेल्या लोकांना उत्तम वैद्यकीय मदत मिळवून देण्यासाठी प्रयत्न करावेत म्हणून आपण प्रार्थना करू या .
३. ह्या उपवासकाळात चांगले कुमसार करून प्रभू येशूच्या दिव्य प्रकाशाने आपला आध्यात्मिक आंधळेपणा दूर व्हावा म्हणून आपण प्रार्थना करू या .
४. समाजात जे आंधळे व विकलांग आहेत त्यांचा आदर करून त्यांना सन्मानाची वागणूक देण्यास आपल्याला प्रभूची कृपा मिळावी म्हणून आपण प्रार्थना करू या .
५. प्रभूच्या सामर्थ्यशाली कृपेचा स्पर्श आजारी, दुःखी पीडीत लोकांना घडावा व त्याच्या आशीर्वादाने त्यांना चांगले आरोग्य लाभावे, कोरोना विषाणूपासून सर्वांचे रक्षण व्हावे तसेच परीक्षेची तयारी करीत असलेल्या विद्यार्थ्यांना चांगले मानसिक व शारीरिक आरोग्य लाभावे म्हणून आपण प्रार्थना करू या .

थोडा वेळ शांत राहून आपण आपल्या वैयक्तिक व कौटुंबिक हेतूंसाठी प्रार्थना करू या .

धर्मगुरुः : हे प्रभो, तुझे लोक पुन्हा तुझ्याकडे येवोत आणि संपूर्ण अंतःकरणाने ते तुझी सेवा करोत . श्रद्धेने आम्ही तुझ्याकडे साहाय्याची याचना केली आहे . आमच्या जीवनात तुझ्या दयेची आणि प्रेमाची जाणीव करून दे . ही प्रार्थना आम्ही आमच्या प्रभू ग्रिस्ताद्वारे करतो . आमेन .